

# आधुनिक रेल डिब्बा कारखाना, रायबरेली

प्रेस विज्ञप्ति

05.06.2021


आधुनिक रेल डिब्बा कारखाना में विश्व पर्यावरण दिवस मनाया गया । इस अवसर पर वृक्षारोपण का आयोजन किया गया। महाप्रबंधक श्री विनय मोहन श्रीवास्तव ने आवासीय परिसर में नवनिर्मित तालाब के सामने स्थित पार्क में वृक्षारोपण किया।

इस अवसर पर महाप्रबंधक महोदय ने उपस्थित अधिकारियों तथा कर्मचारियों को सम्बोधित करते हुए कहा कि पर्यावरण के प्रति प्रत्येक व्यक्ति को जागरूक रहना चाहिए एवं पर्यावरण को स्वच्छ व प्रदूषणमुक्त रखने के लिए वृक्षारोपण अवश्य करना चाहिए। इस अवसर पर आरेडिका में लगभग 500 विभिन्न प्रकार के वृक्ष लगाये गए साथ ही जून माह में 5000 वृक्ष और लगाये जाने का लक्ष्य रखा गया है।

इन आयोजनों का उद्देश्य आरेडिका परिसर को हरा-भरा बनाना एवं उसके आसपास के लोगों को पर्यावरण संरक्षण के प्रति जागरूक करना है।

आरेडिका में पिछले वर्ष 15000 वृक्षों को लगाने का लक्ष्य रखा गया था जिसके सापेक्ष लक्ष्य को पार करते हुए लगभग 22500 वृक्षारोपण किया गया। इस वर्ष भी आरेडिका आवासीय एवं कारखाना परिसर में लगभग 15000 वृक्ष लगाए जाने का लक्ष्य रखा गया है।

कोविड-19 महामारी के प्रोटोकॉल का पालन करते हुए विश्व पर्यावरण दिवस के अवसर पर आरेडिका के पीसीएमई श्री विवेक कुमार, सीएओ श्री बीरेन्द्र मुन्दुईया, पीसीएमएम श्री पी. एन. पाण्डेय, पीएफए श्री जे. एन. पाण्डेय, पीसीई एवं पीसीपीओ श्री आर. बी. यादव एवं पीसीएससी डॉ. एस. के. सैनी सहित अन्य अधिकारी, पर्यवेक्षक व कर्मचारी उपस्थित रहे।

  
(वी. के. दूबे)

मुख्य जन-संपर्क अधिकारी